

# تذکرہ خانوادہ ولی اللہی، زیادگار دہلی

محمد عبدالحلیم چشتی، ایم اے

سید احمد ولی اللہی خانوادہ ولی اللہی کے وہ فرد فرید ہیں، جن کی مساعی حیلہ سے دہلی میں مطبع احمدی قائم ہوا، جس سے شاہ ولی اللہ، شاہ عبدالعزیز اور شاہ رفیع الدین رحمہم اللہ کے عربی اور فارسی کے مختصر و نادر رسالے اور ان کے اردو ترجمے شائع ہوئے۔

سید احمد نے مدرسہ عزیزید کو جو ۱۹۵۷ء سے ویران ہو گیا تھا پھر سے آباد کیا تھا۔ موصوف ہی نے شاہ ولی اللہ اور ان کے نیک نام فرزندوں کے حزرات کا احاطہ جو غدر کے بعد مسمار ہو چکا تھا دوبارہ کھوایا تھا۔ بلاشبہ ان کی یہ خدمات تاریخ میں بڑی اہمیت کے حامل ہیں اور مستقل مقالہ کی محتاج ہیں، ہم انشاء اللہ کسی اگلی فرصت میں اس پر روشنی ڈالیں گے۔

سید احمد ولی اللہی نے دہلی کی مختصر و جامع تاریخ بھی اردو زبان میں لکھی ہے، جو دہلی سے یادگار دہلی کے نام سے شائع ہوئی تھی اب نہیں ملتی ہے۔ اس کتاب میں مشاہیر اہل دہلی کے حزرات کے سلسلہ میں دہلی کی جن نامور شخصیتوں کا تذکرہ

کیا ہے، ان میں خانوادہ ولی اللہی کا تذکرہ بھی آگیا ہے اور شاہ عبدالرحیم سے شاہ عبدالغنی تک سب ہی بزرگوں کا ذکر اس میں کیا گیا ہے۔ ان کا تذکرہ اگرچہ مختصر ہے تاہم خانوادہ ولی کے ایک اہل علم کی باقیات صالحات سے ہونے کی بنا پر بڑی اہمیت کا حامل ہے، اسی وجہ سے اس کو مذکورہ بالا کتاب سے نقل کر کے ہدیہ ناظرین کیا جاتا ہے، جو الرحیم کے قارئین کے لئے دلچسپی سے خالی نہ ہوگا۔  
۱۸۔ پرفیوٹی سرخیاں ہم نے قائم کی ہیں۔

یہ ایک عمارت ہے جو کسی زمانہ میں عجیب و غریب ہوگی، نیچے مہندیان کی مکانات جیسے در بنے تھے اور چار کونوں پر چار برجیاں تھیں ایک برجی بیچ میں قائم تھی۔

مہندیان کی وجہ تسمیہ | کہتے ہیں کہ ایک نواب صاحب کو حضرت غوث الاعظم کی جناب میں نہایت عقیدت تھی اور ہندوستان میں رسم ہے کہ ہر برس حضرت غوث الاعظم کی مہندیان بھرا کرتی ہیں یعنی کچھپوں کی ایک برجی اونچی سی بنا کر کاغذ سے منڈھ کر اس کو روشن کرتے ہیں۔ ان نواب صاحب کے یہاں بھی مہندی کی روشنی ہوا کرتی تھی، جب وہ نواب ہوتے تو انہوں نے یہ عمارت مہندی کی صورت کی بنا دی اور ہر برس اس میں روشنی کرنے لگے اور یہ مقام مہندیان مشہور ہوا اب بالکل کھنڈر پڑا ہے۔ دیکھنے سے ہرگز نہیں معلوم ہو سکتا کہ کیا عمارت تھی اور کس وضع پر بنی تھی۔

اس جگہ پر میدان میں دو آستانے نہایت متبرک ہیں،

اول مولانا شیخ عبدالعزیز شکر بار علیہ الرحمہ کا مزار ہے۔

دوسرا محرم محرم آستانہ جس کے انوار تمام ہندوستان کو محیط ہو رہے ہیں،

حضرت مولانا شاہ ولی اللہ صاحب علیہ الرحمہ کی درگاہ ہے، پختہ عمارت بنا ہے، اعلیٰ کے اندر مسجد ہے، مسجد کے جنوب میں چبوترہ پر چوٹی کٹھنہ لگ ہے۔ کٹھنہ کے اندر ان حضرات کے مزار ہیں:

حضرت مولانا شاہ عبدالرحیم صاحب علیہ الرحمہ  
 حضرت مولانا شاہ ولی اللہ صاحب علیہ الرحمہ  
 حضرت مولانا شاہ عبدالعزیز صاحب علیہ الرحمہ  
 حضرت مولانا شاہ رفیع الدین صاحب علیہ الرحمہ  
 حضرت مولانا شاہ عبدالقادر صاحب علیہ الرحمہ

حضرت مولانا شاہ عبدالغنی صاحب علیہ الرحمہ والد ماجد حضرت مولانا شاہ اسماعیل شہید صاحب علیہ الرحمہ۔

ان کے علاوہ دیگر اہل و عیال کی قبریں ہیں صفحہ ۱۰۰ پر نقشہ سے پوری کیفیت معلوم ہوگی۔

شاہ ولی اللہ کے جدِ اعلیٰ شمس الدین کی حجاز سے آمد اور رہتک میں قیام شیخ وجیبہ الدین کی دہلی میں سکونت

یہ سب حضرات فاروقی نسب ہیں، حضرت امیر المؤمنین سیدنا عمر فاروق رضی اللہ عنہ کی اولاد ہیں سب سے پہلے حضرت مفتی شمس الدین صاحب فاروقی عرب سے تشریف لائے اور رہتک میں مقیم ہوئے جس وقت شاہجہان بادشاہ کا زمانہ ہوا تو مفتی صاحب کی اولاد میں مولانا شیخ وجیبہ الدین علیہ الرحمہ موجود تھے۔ آپ دہلی میں تشریف لائے اور اسی جگہ اقامت کی جس جگہ اب ان حضرات کے حرات ہیں۔ اس وقت یہ مقام چھتہ خوش نہ در کے نام سے مشہور تھا اور پرانی دہلی کی آبادی اسی جگہ تھی۔ چنانچہ جا بجا مکانوں اور سڑکوں کے کھنڈر دکھائی دیتے ہیں۔

مدرسہ رحیمیہ کا قیام

مولانا وجیبہ الدین علیہ الرحمہ کی شہادت کے بعد ان کے صاحبزادہ مولانا شاہ عبدالرحیم صاحب علیہ الرحمہ نے درس و تدریس کا سلسلہ جاری کیا اور مدرسہ رحیمیہ قائم کیا۔ تمام دن قرآن و حدیث کا درس دیتے رات کو طالبانِ خدا کی توجہ دہی اور سلوک طے کرانے میں مشغول رہتے، ظاہری و باطنی دونوں علموں کی تعلیم دیتے۔ دُور دُور کے لوگ حلقہٴ درس میں آتے عرب و عجم کے

طلبہ فیض اٹھاتے۔

**نسبت کا اثر** | نسبت اس قدر قوی تھی کہ ہزاروں آدمیوں پر یکساں اثر پڑتا۔

**اغلاص کی کیفیت** | اغلاص اور قرب کی یہ کیفیت تھی کہ سرور کائنات علیہ الصلوٰت والہ وسلم کی مجلس میں شامل ہوتے۔ جلوت و خلوت میں رہتے۔

**ولادت** | آپ ۱۲۰۰ھ ہجری شامی میں بادشاہ کے وقت میں پیدا ہوئے۔

**علوم و فنون کی تحصیل** | شرح عقائد نسفی، خیالی وغیرہ اپنے بڑے بھائی مولانا شیخ ابوالرئیس عہد سے پڑھی۔ باقی منقول، منقول کی تمام کتابیں مولانا میرزا ہر وی ابن قاضی اسلم سے پڑھیں۔

**تصوف کی تحصیل و تکمیل** | علم تصوف مولانا خواجہ نور الدین ابن حضرت خواجہ باقی باللہ علیہ الرحمہ سے حاصل کیا علم سے فارغ ہوئے تو ائمہ اہل کمال کا شوق ہوا، بہت سے مشائخ سے فیض صحبت حاصل کیا۔

تین بزرگوں سے خرقہ خلافت پہنا،

اول حضرت خواجہ نور علیہ الرحمہ سے جو حضرت خواجہ باقی باللہ علیہ الرحمہ کے فرزند اور خلیفہ تھے،

دوسرے حضرت قاری حافظ سید عبداللہ صاحب علیہ الرحمہ سے جو شیخ آدم بنوری کی صحبت میں رہے تھے،

تیسرے حضرت خلیفہ ابوالقاسم اکبر آبادی علیہ الرحمہ سے جو مولانا محمد صاحب خلیفہ حضرت امیر ابوالاعلیٰ صاحب اکبر آبادی کی صحبت میں رہے۔

**وفات و مدفن** | بادشاہ فرخ میر کے عہد میں ۱۲۰۷ھ صفر روز چہارشنبہ ۱۲۰۷ھ شریفی کی عمر میں آپ کا وصال ہوا اور اسی جگہ اپنے ذکر

و شغل کے حجرے میں مدفون ہوئے۔ آپ کے بعد آپ کے فرزند ارجمند

مولانا شاہ ولی اللہ صاحب علیہ الرحمہ عظیمہ اور جانشین ہونے والے بزرگوار کے قدم  
یقدم رہے۔

ولادت و تعلیم و تربیت | ۱۹۳۵ء میں پیدا ہوئے، دہلی میں اپنے والد  
مرحوم سے سبقاً سبقاً پڑھیں، پھر قرآن شریف کا  
ترجمہ اخذ کیا۔ ۱۶ برس کی عمر تھی کہ شاہ عبدالرحیم صاحب نے انتقال کیا، آپ  
سجادہ نشین ہوئے اور طالبان ہدایت کو سیدھے رستہ لگانا شروع کیا۔ تدریس کا  
سلسلہ جاری کیا۔ جوق جوق لوگ آنے شروع ہوئے۔ سینکڑوں طلب علم مستفیض ہونے  
لگے۔ عجیب عجیب کتابیں تصنیف کیں۔ طبیعت میں اجتہادی قوت ازل سے ودیعت تھی  
گئی تھی۔ نئے نئے نکات نکالے، زمانہ میں شہرت حاصل کی۔ مسلم الثبوت استاذ مانے  
گئے۔ مانے ہوئے بزرگ مشہور ہوئے۔ حتیٰ کہ موافق و مخالف سب آپ کے اقوال  
سے سند پکڑنے لگے۔

مشائخِ حرمین سے روایتِ حدیث | ۱۹۴۳ء ہجری میں خانہ کعبہ کی زیارت کو تشریف  
لے گئے، بڑے بڑے نامی علماء و مشائخ سے  
کی اجازت | صحبتیں رہیں۔ حضرت شیخ ابوطاہر مدنی قدس  
سرہ اور دیگر مشہور مشائخِ عرب سے صحاح ستہ اور دیگر حدیث کی کتابوں کی سندیں  
اور روایت کی اجازت حاصل کی۔

بہت سے بزرگوں سے فرقہٴ خلافت پہننا اور ۱۴ رجب ۱۳۶۵ء میں دہلی واپس  
تشریف لائے اور اپنے قدیمی مکان میں اقامت کی۔ مدرسہ رحیمیہ کو رونق دی۔  
حدیث و تفسیر کا درس دینا شروع کیا گو یا شیخ عبدالحق محدث دہلوی علیہ الرحمہ کے  
بعد اس زمانہ میں آپ نے حدیث، تشریف کو فروغ بخشا، اطراف ہندوستان میں آپ  
کی حدیث و دانی کی شہرت ہوئی، غالب علموں کے پرے کے پرے آنے شروع ہوئے  
پرانی دہلی دارالحدیث بن گئی۔

روشن اختر محمد شاہ بادشاہ کا زمانہ تھا اس نے چاہا کہ مولانا کے دم سے شاہجہان آباد

کو عزت ہو تو کیا کہتا ہے۔ لہذا مولانا کو یہاں بلایا اور ایک عالیشان مکان رہنے کے لئے عنایت فرمایا جس کا تفصیلی ذکر مدرسہ کے متعلق گزر چکا ہے۔ آپ مع اہل عیال شہر میں آ رہے اور قدیم بلکہ غیر آباد پڑی رہی۔

**وفات** | ۱۳۸۷ھ ہجری میں تریستھ برس کی عمر میں آپ کی وفات ہوئی۔ اپنے والد ماجد کے قریب مدفون ہوئے، اس مصرعہ سے سال وفات معلوم ہوتا ہے:

او بود امام اعظم دین

آپ کے بعد آپ کے چار فرزند باقی رہے۔ سب میں بڑے 'مولانا شاہ عبدالعزیز علیہ الرحمہ' تھے۔ علم، عمل، فہم، فراست، حافظہ، تحریر، تقریر، تقویٰ، طہارت، امانت، دیانت میں یکتا شمار کئے جاتے تھے۔

**ولادت** | ۱۷۸۷ھ ہجری میں پیدا ہوئے، تمام کتابیں اپنے والد مولانا شاہ ولی اللہ صاحب علیہ الرحمہ اور مولانا شاہ محمد عاشق علیہ الرحمہ اور مولانا خواجہ امین اللہ

صاحب علیہ الرحمہ سے پڑھیں اور حدیث کی سند اور روایت کی اجازت اپنے والد مرحوم سے حاصل کی۔ بہت سے رسائل تصنیف کئے، تفسیر عزیز لکھنی شروع کی مگر افسوس نا تمام یہی دن کو پڑھاتے، رات کو توبہ دہی میں مصروف رہتے، ظاہری باطنی دونوں فیض جاری تھے اور اب بھی برابر وہی بات چلی آتی ہے۔

**خلفاء اور تلامذہ** | مولانا سید احمد صاحب بریلوی شہید علیہ الرحمہ، مولانا سلامت خاں اور تلامذہ | اقدس صاحب کانپوری علیہ الرحمہ جیسے مقدر آپ کے خلیفہ تھے۔ مولانا سید محبوب علی صاحب دہلوی، مولانا رشید الدین خان صاحب دہلوی، مولانا حسن علی صاحب لکھنؤ وغیرہ جیسے مستند علماء آپ کے شاگرد تھے۔

**وفات** | شوال ۱۲۳۹ھ ہجری میں صبح کے وقت آپ کا وصال ہوا اور اپنے والد مرحوم کے پاس مدفون ہوئے۔ مومن خان دہلوی نے

آپ کی تاریخ لکھی ہے

انتخابِ نسخہ میں مولوی عبدالعزیز  
 بیعدیل و بیتطیر و بیسٹال و بیسٹل  
 چنانچہ ملک عدم تشریف فرما کیلئے ہوئے  
 اگیا تھا کیا کہیں غموں کے ایمان میں غفل  
 ہے تم سے ہر جہت تو کس کو یہاں کھلے گیا  
 کیا کیا یہ ظلم تو نے بے کسوں پر اسے اجل  
 جب ٹھانی نفس اک عالم تہ و بالا ہوا  
 کیا کس خاکسپہ تھا صد کیا جس وقت دفن  
 لوٹا تھا خاک پر ہر ہر قدی گروں عمل  
 کیا کس خاک سر پر ہر عزیز و مبتذل  
 جلس دردا فوجین تعزیرتہ میں میں بھی تھا  
 جب پڑھی تاریخ مومن نے یہ اگر بدل  
 دست ہیلاد اجل سے بے سُر پاہو گئے  
 فخر و دین فضل و ہنر لطف و کرم علم و عمل  
 حضرت شاہ ولی اللہ صاحب علیہ الرحمہ کے دوسرے بیٹے شاہ عبدالعزیز علیہ الرحمہ  
 سے چھوٹے مولانا شاہ رفیع الدین صاحب علیہ الرحمہ، یکتائے زمانہ تھے، ہر علم میں یگانہ  
 تھے۔

**تکمیل علوم** | حدیث تفسیر کی سند اپنے والد بزرگوار اور ان کے خلیفہ اعظم شاہ محمد شرفی  
 علیہ الرحمہ سے حاصل کی تھی، فنون ادبیہ میں مزج خلق تھے، علوم عقلیہ  
 میں مجتہدانہ طبیعت رکھتے تھے۔

**درس و تدریس** | جس وقت مولانا شاہ عبدالعزیز ضعیف ہو گئے تو تدریس کا سلسلہ  
 آپ ہی سے قائم رہا رات دن پڑھاتے، بڑے بڑے جمید  
 غلام استفادہ کی غرض سے آتے اور باہر آجاتے۔

**تصنیفات** | اکثر رسائل آپ کی تصنیف سے موجود ہیں، کچھ طبع ہو گئے ہیں، کچھ  
 قلمی رکھی ہوئی ہیں۔ ترجمہ اردو قرآن شریف آپ کا یادگار ہے۔  
 آخر عمر تک درس تدریس کے شیدائی رہے۔

**وفات** | ۱۳۲۳ھ میں ستر برس کی عمر میں وفات پائی اور اپنے والد کے پائینتی  
 مدفون ہوئے۔

تیسرے بیٹے مولانا شاہ عبدالقادر علیہ الرحمہ، عالم، فاضل، متوکل، مستغنی اللزاج  
 تھے۔ دنیا سے نفرت کرتے۔ جامع محافل سے کنارہ کرتے۔ تحصیل علوم سے فراغت

پاکر اکبری مسجد کے ایک حجرہ میں تمام عمر بسر کر دی۔ رات دن ذکر اللہ میں مشغول رہتے اہل دنیا کی طرف مطلق التفات نہ کرتے، اس لئے تصنیف و تالیف وغیرہ کی طرف بھی چنداں توجہ نہ ہوئی۔

**ترجمہ و تفسیر** | ترجمہ قرآن شریف اور موضح القرآن۔ یہ دو نایاب چیزیں آپ کی یادگار ہیں جن پر سے بلابالغہ ہزار کتابیں نثار ہیں۔

ظاہر میں سیدھا سادھا تحت اللفظ ترجمہ معلوم ہوتا ہے مگر حقیقت میں ہواجر کوٹ کوٹ کر بھرے ہیں، بڑی بڑی صنعتیں قائم کی ہیں اس کا لطف وہی طار جانتے ہیں جن کو علم تفسیر اور عربی اردو محاورات میں مہارت ہے۔ عام لوگ کیا سمجھ سکتے ہیں۔

آپ کو شاہ عبدالعدل صاحب علیہ الرحمہ سے شرف بیعت حاصل تھا اور ان کو خواجہ محمد ناصر اور خواجہ محمد زبیر رحمۃ اللہ علیہما سے اور خواجہ ناصر علیہ الرحمہ کو شاہ سعد اللہ صاحب المعروف بہ شاہ مکن قدس سترہ سے۔ نیز شاہ عبدالقادر صاحب کو خواجہ میر درد علیہ الرحمہ نے فیض صحبت حاصل تھا۔ بہت سے لوگ آپ سے مرید تھے، متعدد خلیفہ ہوتے۔

**ولادت و وفات** | آپ ۱۱۶۷ھ ہجری میں پیدا ہوئے اور ۱۲۳۲ھ ہجری ۱۸۱۷ء میں وفات پائی اور اپنے جدِ اجداد شاہ عبدالرحیم صاحب کے پائین مدفون ہوئے۔

شاہ ولی اللہ صاحب کے چوتھے صاحبزادہ 'مولانا شاہ عبدالغنی صاحب علیہ الرحمہ اتباع شریعت میں بے نظیر تھے باوجود اہل و عیال کے اہل دنیا سے نفرت تھی۔ بیض لباس، خلق تمام باتیں اپنے والد بزرگوار سے ملتی جلتی تھیں۔

**تحصیل و تکمیل علوم** | حدیث تفسیر کی تحصیل اپنے دونوں بڑے بھائی مولانا شاہ

لے موضع قرآن اس کا تاریخی نام ہے۔ چھٹی



رفیع الدین صاحب اور حضرت مولانا شاہ عبد العزیز صاحب علیہ الرحمہ سے حاصل کی۔  
**وفات** | ۱۲۲۶ ہجری ۷۵ برس کی عمر میں وفات پائی اور مولانا شاہ عبدالقادر صاحب علیہ الرحمہ کے متفصل مدفون ہوئے۔

اس کٹہرے کے اندر حسب ذیل بزرگ اور مدفون ہیں :

مولانا مخصوص اختر صاحب

مولانا محمد موسیٰ صاحب

مولانا محمد عمر صاحب تعلق مولانا اسمعیل صاحب شہید

والدہ : سیدہ شاہ عبد العزیز صاحب

والدہ ماجدہ حضرت شاہ ولی اختر صاحب

مولانا شاہ عبدالقادر و مولانا شاہ رفیع الدین و مولانا شاہ عبدالغنی صاحب

کی صاحبزادیاں۔

احقر کی والدہ یعنی مولوی محمد موسیٰ صاحب کی صاحبزادی ، مولوی مخصوص اختر صاحب کی زوجہ ، کٹہرے کے باہر احاطہ کے اندر ودیگر اہل و عیال حضرت و اخوند برہان صاحب علیہ الرحمہ شاگرد حضرت مولانا شاہ عبدالقادر صاحب ، صاحبزادے مولانا شیخ محمد صاحب محدث تھانوی علیہ الرحمہ ، و مولوی عنایت الرحمن خان صاحب رئیس دہلی و منشی اموجان صاحب و دیگر معتقدین و متوسلین خاندان و قاضی محمد زبیر صاحب چشتی نظامی علیہ الرحمہ ، مولوی حافظ سید محمد صاحب مرحوم امام جامع مسجد اور کٹہرے کے غرنی جانب احاطہ سے باہر مومن خان دہلوی علیہ الرحمہ کی قبر ہے جو دہلی کے مشہور زبان داں ، سخن فہم ، فصیح بلیغ شاعر گزرے ہیں۔

یہ جگہ جہاں ان حضرات کے مزارات ہیں غدر کے بعد سے بالکل خراب ہو گئی

تھی ، احاطہ تک مسمار ہو گیا تھا تمام دن چرواہے مولیٰ چراتے تھے اور جانور

قبروں پر لول و براز کرتے تھے ، جس سے تمام مسجد کا صحن اور مقابر بگھڑ رہتے تھے ،

اس کے علاوہ میونسپل کمیٹی نے اس موقعہ کو نزول میں داخل کر لیا تھا اور یہ زمین

ٹھیکہ پر دی جاتی تھی اور پانڈماری کے حدود میں آجانے سے اس زمانہ میں دستہ تک چلنا محال ہوتا ہے۔

ہر چند طبیعت کو پریشانی ہوتی تھی مگر بیکسی کے ہاتھوں گرفتار تھا۔ کس سے کہتا اور کون سنتا، مگر خدا کا شکر ہے کہ تھوڑا سا ٹکڑا قبرستان کا نزول سے نکلا گیا، اور ۱۳۱۰ھ ہجری میں اس قدر کا احقر نے احاطہ بنا دیا۔ اور بزرگوں کے حجاز جو غرق میں آئے تھے، ایک چبوترہ پر ان کا نشان قائم کر کے چوٹی کٹھنہ لگا دیا اور دو آدمی خدمتگار مقرر کر دیئے تاکہ پوری حفاظت ہو جائے اور بول و برازی اور دیگر امور جن سے مقابر کی توہین ہوتی ہو نہ ہونے پائیں۔ مگر ابھی تمام قبرستان کی زمین اور قبور نزول میں آئی ہوئی ہیں خدا کرے بہت جلد کوئی سامان بچھانے جس سے یہ مکرم قبرستان نزول سے نکل جائے اور اہل اسلام کے برگزیدہ لوگوں کی اور ان حضرات کے اہل و عیال کی قبریں پیشاب پاخانہ وغیرہ کی نجاست سے محفوظ ہو جائیں۔

مزارات کی حفاظت اور مطہر کے اجراء سے اپنا مطلب صرف یہ ہے کہ بزرگوں کے نشانات قائم رہیں اور ان حضرات کا فیض جاری و ساری رہے۔

## (۱) التسهیل لعلم التوریت (عربی) قیمت ۱/-

## (۲) میراث کی آسان و جامع کتاب (اردو) قیمت ۱/۵۰

علم میراث کی اہمیت اس سے ظاہر ہے کہ علوم اسلامیہ کا اس کو ادھارتا دینا گیا ہے لیکن فنی لحاظ سے یہ علم بڑا نادر ہے اس کو سہل ترین صورت میں پیش کرنے کی ضرورت تھی مولانا محمد رفیع صاحب سابق مدرس مجملہ علوم مکرمہ نے عربی میں التسهیل لعلم التوریت نامی آسان کتاب لکھ کر اس ضرورت کو پورا کیا ہے اور بالکل نئے طریقے پر بتوں سے مشکل مسائل کو سہل کر دیا ہے اور ساتھ ہی اردو دان طبقے کے لئے اس کا اردو ترجمہ "میراث کی آسان و جامع کتاب" کے نام سے بھی شایع کیا ہے۔ ان کتابوں کے پڑھنے سے علم میراث کے مسائل بخلائے میں بھی آسانی ہوتی ہے۔

محلے کاپت، مولانا محمد رفیع، محلہ کلاں کوٹ، متصل گبول باغ، کراچی۔